



खबर संक्षेप

नेशनल क्रिकेट टीम में सार्थक का चयन

अम्बिकापुर। बिरला ओपन माईंड इंटरनेशनल स्कूल में कक्षा 6वीं के छात्र सार्थक का चयन 69वीं



नेशनल क्रिकेट प्रतियोगिता के लिए किया गया है। सार्थक छत्तीसगढ़ शालेय टीम का प्रतिनिधित्व

करेंगे। राष्ट्रीय प्रतियोगिता का आयोजन राजस्थान के सीकर में 19 से 24 जनवरी तक होगा। सार्थक क्रिकेट प्रतियोगिता में भागीदारी करने के पूर्व शहर के गांधी स्टेडियम में आयोजित फिटनेस कैम्प में शामिल हुए तथा जौनल मैनेजर ईशदा बैंग, टीम मैनेजर विनोद यादव, कोच शोभिक दास गुप्ता के नेतृत्व में सीकर के लिए रवाना हुए। टीम को जबलपुर एक्सप्रेस से राजस्थान हेतु रवाना करने के दौरान डीईओ दिनेश झा, सहायक क्रीडा अधिकार विकास सिंह, बिरला स्कूल के प्राचार्य ने अपनी शुभकामनाएं दी।

सरगुजा ओलम्पिक खेल में हिस्सा लेने पंजीयन 25 तक

अम्बिकापुर। खेल एवं युवा कल्याण विभाग के सहायक संचालक ने बताया कि संचालनार्थ खेल एवं कल्याण समूह द्वारा जारी पत्रानुसार सरगुजा ओलम्पिक खेल का पंजीयन प्रारम्भ हो चुका है, सर्व प्रथम प्रतियोगियों को ऑनलाइन अथवा ऑफलाइन पंजीयन 12 जनवरी तक कराए जाने थे। जिसमें संशोधन करते हुए पंजीयन की अंतिम तिथि 25 जनवरी तक है। उन्होंने बताया कि अब विकासखण्ड स्तरीय आयोजन 28 जनवरी से 3 फरवरी तक, जिला स्तरीय आयोजन 5 फरवरी से 10 फरवरी तक, संभाग स्तरीय आयोजन 01 मार्च से 3 मार्च तक आयोजित होगा। बता दें कि विकासखण्ड स्तर पर पंजीयन हेतु इच्छुक व्यक्ति ऑनलाइन के साथ ही ऑफलाइन विकासखण्ड शिक्षा कार्यालय-जनपद कार्यालय, नगर पंचायत अथवा खेल एवं युवा कल्याण विभाग के जिला कार्यालय के माध्यम से किया जा सकेगा। प्रतियोगिता में भाग लेने के लिए पंजीयन करना अनिवार्य है। विकासखण्ड स्तर पर एथलेटिक्स में 100 मी. 200 मी. 400 मीटर, दौड़, गोला फेंक, भाला फेंक, तवा फेंक, लम्बी कूद, ऊंची कूद, 4*100 रिले रेस, तीरंदाजी, बैडमिंटन, फुटबॉल, कराते, कबड्डी, खो-खो, बालीबाल, बास्केटबॉल आयोजित होंगे। हाँकी एवं कुश्ती के खिलाड़ी सीधे जिले स्तर पर प्रतिभाग करेंगे। विकासखण्ड स्तर पर खेलों का आयोजन मुख्य कार्यपालन अधिकारी जनपद पंचायतों द्वारा किया जायेगा। प्रतियोगिता में पहला आयु वर्ग 14 से 17 वर्ष बालक/बालिका एवं दूसरा आयु वर्ग 17 वर्ष से अधिक महिला-पुरुष होंगे। विकासखण्ड स्तरीय प्रतियोगिता के आयोजन सम्बन्धी जानकारी सम्बन्धित विकासखण्ड के जनपद कार्यालय, विकासखण्ड शिक्षा अधिकारी, एवं नगर पंचायत के कार्यालय से प्राप्त कर सकते हैं। अन्य जानकारी हेतु सहायक संचालक खेल एवं युवा कल्याण विभाग सरगुजा के जिला कार्यालय से प्राप्त कर सकते हैं।

ढोल नहीं देने से नाराज युवकों ने युवक की पिटाई

अम्बिकापुर। महादेव खेलने के लिए ढोल नहीं देने से नाराज हुए दो युवकों ने एक युवक को बेदम पिटाई कर दी। पीड़ित युवक ने घटना की रिपोर्ट थाने में दर्ज कराई है। जानकारी के अनुसार लुंडा थाना अंतर्गत ग्राम असकला आमापार निवासी रमेश पैकरा आ. सबल सिंह (25 वर्ष) गत दिन घर के आँगन में बैठा था। इसी दौरान गांव के ही गरा व बलबीर पहुंचे और महादेव खेलने के नाम पर युवक से उसके ढोल को मांगने लगे। युवक ने परिजन से पूछकर ले जाने की बात कही तो दोनों नाराज हो गए और गाली-गलौज करते हुए मारपीट करना शुरू कर दिया। घटना को देख आसपास मौजूद लोगों ने बीच बचाव कर मामला शांत कराया। पीड़ित युवक ने घटना की रिपोर्ट थाने में दर्ज कराई। रिपोर्ट पर पुलिस ने आरोपियों के विरुद्ध धारा 296, 351(2), 115(2), 3(5) के तहत अपराध दर्ज किया है।

हरिभूमि न्यूज | अम्बिकापुर

दूरस्थ शिक्षा को बढ़ावा देने के उद्देश्य से पं.सुंदरलाल शर्मा मुक्त विवि की मांग पर क्षेत्रीय कार्यालय एवं अध्ययन केंद्र खोलने के लिए शासन द्वारा दूरस्थ शिक्षा को बढ़ावा देने के उद्देश्य से वर्ष 2005 में पं.सुंदरलाल शर्मा मुक्त विवि की स्थापना की गई थी। स्थापना उपरांत तत्कालीन कुलपति प्रो.जीडी शर्मा ने जिला मुख्यालयों में क्षेत्रीय कार्यालय एवं हर तहसील मुख्यालय में अध्ययन केंद्र खोलने की योजना बनाई तथा प्रशासन से भूखण्डों की मांग की। विवि प्रबंधन सरगुजा संभाग में भी क्षेत्रीय कार्यालय एवं अध्ययन केंद्र खोलने के लिए भूमि की मांग की। जिला प्रशासन ने विवि की मांग पर वर्ष 2006-07 में जिला मुख्यालय सहित विभिन्न तहसीलों में आवश्यकता के अनुरूप शासकीय भूमि आवंटित भी कर दिया। विवि प्रबंधन ने आवश्यकतानुसार भवन निर्माण करा क्षेत्रीय कार्यालय एवं अध्ययन

अधिकारी अब तहसीलों में भ्रमण कर अपनी संपत्ति तलाश रहे हैं। विवि को आवंटित भूखण्डों पर अवैध अतिक्रमण होने के कारण अधिकारियों को कड़ी मशकत करनी पड़ रही है।

शासन द्वारा दूरस्थ शिक्षा को बढ़ावा देने के उद्देश्य से वर्ष 2005 में पं.सुंदरलाल शर्मा मुक्त विवि की स्थापना की गई थी। स्थापना उपरांत तत्कालीन कुलपति प्रो.जीडी शर्मा ने जिला मुख्यालयों में क्षेत्रीय कार्यालय एवं हर तहसील मुख्यालय में अध्ययन केंद्र खोलने की योजना बनाई तथा प्रशासन से भूखण्डों की मांग की। विवि प्रबंधन सरगुजा संभाग में भी क्षेत्रीय कार्यालय एवं अध्ययन केंद्र खोलने के लिए भूमि की मांग की। जिला प्रशासन ने विवि की मांग पर वर्ष 2006-07 में जिला मुख्यालय सहित विभिन्न तहसीलों में आवश्यकता के अनुरूप शासकीय भूमि आवंटित भी कर दिया। विवि प्रबंधन ने आवश्यकतानुसार भवन निर्माण करा क्षेत्रीय कार्यालय एवं अध्ययन

देर रात छापामार कार्रवाई में 700 बोरी धान व ट्रक जब्त



हरिभूमि न्यूज | सीतापुर

देर रात छापामारी कार्रवाई करते हुए धान खरीदी केंद्र में खपाने अवैध रूप से लाया गया धान प्रशासन ने बिचौलिये के पास से जब्त किया है। जब धान में से 300 बोरी धान घर में पाया गया जिसे जब्ती के बाद सील करते हुए बिचौलिये के सुपुर्द किया गया है। वहीं अवैध धान परिवहन में लगे ट्रक में 4 सौ बोरी धान था जिसे जब्त करने के बाद धान समेत ट्रक को केरजु चौकी के हवाले कर दिया गया है। देर रात प्रशासन की इस कार्यवाही से धान बिचौलियों में हड़कंप मचा हुआ है। प्राप्त जानकारी अनुसार देर रात

मुखावर की सूचना पर प्रशासनिक अमला तहसीलदार गोविंद सिन्हा के नेतृत्व में छापामारी कार्यवाही करने ग्राम सरगा पहुंचा जहां बिचौलिये लक्ष्मीकांत आटे द्वारा ट्रक के जरिए अवैध रूप से धान मंगारक उसे अपने घर में संग्रहित किया जा रहा था ताकि उस धान को वो मौका देख धान खरीदी केंद्र में खपा सके। देर रात प्रशासन ने बिचौलिये के घर में दबिश देते हुए उसके सारे किये कराये पर पानी फेर दिया। दबिश के दौरान प्रशासनिक अमला ने घर में अवैध रूप से संग्रहण किया गया 3 सौ बोरी धान जब्त कर लिया। इसके साथ ही अवैध धान परिवहन में लगे ट्रक क्रमांक सीजी 14 एएसए 9833 में

धान तस्करी के मामले में दो को मेजा जेल

अम्बिकापुर। अवैध धान खपाने वालों पर बलरामपुर जिले में कार्रवाई का सिलसिला जारी है। इस कड़ी में प्रशासन ने अब अवैध धान खपाने वालों को गिरफ्तार कर जेल भेज दिया है। बता दें कि बलरामपुर जिले में एसडीएम करण डहरिया के नेतृत्व में 65 बोरी अवैध धान जब्त किया था। एसडीएम ने बताया कि 13 जनवरी को चांदे के कुरडीह निवासी रामकिशुन यादव आ. उतिम यादव द्वारा 65 बोरी धान एक पिकअप में धान खरीदी केंद्र चांदे बिक्री हेतु लाया गया था जिस सम्बन्ध में प्राप्त गोपनीय सूचना के आधार पर उक्त पिकअप को धान सहित तहसीलदार चांदे टिकेद राणा द्वारा जब्त किया गया था और मामले की जांच चल रही थी। जांच में पाया गया कि उक्त धान कुरडीह निवासी रहमत अंसारी आ. गुलाम याहया अंसारीद्वारा पूर्व में ही जब्तशुद्ध धान को विधिक आधिपत्य प्राप्त किए बनेर रामकिशुन यादव को दिया गया था। जांच के दौरान चांदे विवाद किए जाने एवं सन्धेय अपराध किए जाने से रोकने के उद्देश्य से उक्त दोनों व्यक्तियों को अनुविभागीय अधिकारी कुसर्मा करण डहरिया द्वारा दोनों आरोपियों को गिरफ्तार कर जेल भेज दिया गया।

लदा हुआ 4 सौ बोरी धान भी जब्त कर उसे अपने कब्जे में ले लिया। प्रशासनिक अमला ने घर से जब्त 3 सौ बोरी धान को सील करते हुए उसे बिचौलिये के सुपुर्द कर दिया।जनबिक 4 सौ बोरा धान समेत जब्त ट्रक को देर रात केरजु चौकी के हवाले कर दिया गया। प्रशासनिक अमला द्वारा देर रात की गई छापामार कार्यवाही से धान के बिचौलियों में हड़कंप मच गया है। इस कार्रवाई में नायब तहसीलदार तुषार माणिक खाद्य निरीक्षक सरस्वती राजवाड़े समेत अन्य अधिकारी कर्मचारी उपस्थित थे।

एसजीजीयू की बास्केटबॉल टीम ने पहली बार ऑल इंडिया यूनिवर्सिटी चैंपियनशिप किया क्वालीफाई

प्रतियोगिता में लगातार जीत दर्ज कर बनाए रखा दबदबा

हरिभूमि न्यूज | अम्बिकापुर

संत गहिरा गुरु विश्वविद्यालय की बास्केटबॉल टीम ने ईस्ट जोन इंटर यूनिवर्सिटी बास्केटबॉल प्रतियोगिता में ऐतिहासिक प्रदर्शन करते हुए पहली बार ऑल इंडिया इंटर यूनिवर्सिटी बास्केटबॉल चैंपियनशिप के लिए क्वालीफाई कर लिया है। खिलाड़ियों ने बेहतर प्रदर्शन करते हुए यह उपलब्धि हासिल की। पहली बार विवि ऑल इंडिया यूनिवर्सिटी चैंपियनशिप में सफल होकर टीम ने सरगुजा जिले के खेल इतिहास में स्वर्ण अक्षरों में अपना नाम दर्ज किया है। राष्ट्रीय कोच राजेश प्रताप सिंह ने बताया कि इससे पूर्व भी यह टीम



राज्य स्तरीय महिला बास्केटबॉल प्रतियोगिता में विजेता रही है और उसी लय को टीम ने इंटर यूनिवर्सिटी स्तर पर भी कायम रखा। लगातार जीत से दबदबा बनाकर प्रतियोगिता में टीम ने शुरुआत से ही अपने इरादे स्पष्ट कर दिए थे। सरगुजा जिला बास्केटबॉल संघ से विश्वविद्यालय के टीम में प्रजा मिश्रा, रिविका लकड़ा, रिमझिम, साक्षी, प्रिया जयसवाल, सुमिष्ठा, प्रियंका पैकरा, संसिता, रागिनी, प्रीति, नेहा, आकांक्षा शामिल

रही। यह संघ के लिए काफी बड़ी उपलब्धि है। सरगुजा की बेटियों की मेहनत, संघर्ष और सपनों की ऐतिहासिक उड़ान है। जिसने पूरे देश में विश्वविद्यालय और जिले का नाम रोशन किया है। तकनीकी कोच रजत सिंह ने बताया कि पहले मुकाबले में सिक्किम मणिपाल इंस्टीट्यूट ऑफ टेक्नोलॉजी विश्वविद्यालय को 50-04 के बड़े अंतर से पराजित किया। दूसरे मैच में पाटलिपुत्र विश्वविद्यालय, पटना को 45-05 से शिकस्त देकर टीम ने अपनी मजबूती साबित की। दीनदयाल उपाध्याय विश्वविद्यालय गोरखपुर को 55-35 के स्कोर से पराजित किया। क्वालीफाईंग मुकाबला उत्कल

यूनिवर्सिटी भुवनेश्वर के विरुद्ध खेला गया जिसमें संत गहिरा गुरु विश्वविद्यालय की टीम ने दमदार खेल दिखाते हुए 53-30 के स्कोर से शानदार जीत दर्ज की और ऑल इंडिया यूनिवर्सिटी बास्केटबॉल चैंपियनशिप का टिकट पक्का कर लिया। टीम के साथ कोच रजत सिंह और प्रबंधन के रूप में एएसए अली, राधा खलखो उपस्थित हैं। इस ऐतिहासिक उपलब्धि के बाद सरगुजा जिला बास्केटबॉल संघ के पदाधिकारियों एवं सदस्यों में जनबदस्त हर्ष और उत्साह का माहौल है। संघ परिवार ने पूरी टीम, महाविद्यालय और विश्वविद्यालय प्रबंधन को बधाई दिया।

शिक्षण केन्द्र व क्षेत्रीय कार्यालय के लिए उपलब्ध कराई गई थी भूमि

अतिक्रमण की भेंट चढ़े दूरस्थ शिक्षा के लिए शासन द्वारा आवंटित भूखण्ड



क्षेत्रीय कार्यालय भूमि का अतिक्रमण हटाता जेसीबी।



परिसर में उपस्थित मुक्त विवि एवं एसजीजीयू के कुलपति एवं कुलसचिव।

संचालित हो रही थी किराए की दुकानें

प्रशासन द्वारा मुक्त विवि के क्षेत्रीय कार्यालय के लिए अम्बिकापुर-बनारस स्टेट हाइवे के किनारे लगभग 1.5 एकड़ शासकीय भूमि आवंटित की गई है। भूमि पर वर्षों से विवि का क्षेत्रीय कार्यालय संचालित हो रहा है। जबकि खाली भूमि पर दबंगों ने अतिक्रमण कर घर व दुकानें बनाकर किराया वसूल रहे थे। अवैध अतिक्रमण की बात पर दबंग स्थानीय लोगों से विवाद भी करते थे। विवि अधिकारियों की पहल पर तहसील कार्यालय द्वारा दो दिन पूर्व नोटिस जारी किया गया था। बुधवार को कुलपति प्रो.सारस्वत ने स्वयं उपस्थित होकर जेसीबी की मदद से अवैध अतिक्रमण को हटवाया। उन्होंने बताया कि परिसर पर अभी भी अवैध अतिक्रमण है। तहसीलदार को भूमि को कब्जा मुक्त करा सीमांकन करने पर लिखा गया है। अतिक्रमण हटने के बाद भूमि पर अध्ययन केंद्र भवन का निर्माण किया जाएगा।

अधिकारियों ने नहीं ली खोज-खबर

क्षेत्रीय कार्यालय एवं अध्ययन केंद्र खोलने के लिए वर्ष 2006-07 में प्रशासन से भूमि आवंटित कराने के बाद मुक्त विवि के अधिकारी खाली भूखण्डों पर कार्यालय एवं अध्ययन केंद्र खोलने की दिशा में कोई पहल नहीं की न ही अपने भूखण्डों की खोज-खबर ही ली। नतीजा हुआ कि लोगों ने खाली शासकीय भूखण्ड मानकर भूमि पर कब्जा कर लिया। कुलपति प्रो.सारस्वत ने आदिवासी क्षेत्रों में अध्ययन केंद्र खोलने की पहल प्रारंभ की तो अधिकांश भूखण्डों पर अवैध अतिक्रमण होने की जानकारी मिली। अब विवि के अधिकारी हर तहसील का भ्रमण कर अपनी भूमि तलाश रहे हैं तथा अवैध अतिक्रमण हटाने की पहल कर रहे हैं। राजस्व अमले का अपेक्षित सहयोग अभी मिलने से विवि के अधिकारी काफी निराश हैं।

इन स्थानों पर मिली है भूमि

मुक्त विवि द्वारा एकिकृत सरगुजा जिलान्तर्गत अम्बिकापुर में क्षेत्रीय कार्यालय जबकि प्रेमनगर, प्रतापपुर, लुण्डा एवं कुसुमी में अध्ययन केंद्र संचालित किया जा रहा है। कुसुमी का अध्ययन केंद्र शासकीय महाविद्यालय में संचालित हो रहा है जबकि प्रशासन द्वारा अध्ययन केंद्र के भवन को सुधार कर एकलव्य विद्यालय का छात्रावास बनाया जा रहा है। इस संबंध में अधिकारियों ने विवि की अनुमति लिए बिना सुधार कार्य शुरू करा दिया है। अध्ययन केंद्र के लिए प्रशासन द्वारा लुण्डा, लखनपुर, मैनापाट एवं सोलापुर में 50-50 डिसिमिल भूमि उपलब्ध कराई गई है जिसके अधिकांश क्षेत्र में अवैध अतिक्रमण है।

केंद्र खोल दिया जबकि अन्य स्थानों पर भविष्य में भवन बनाने के उद्देश्य से आवंटित भूमि को खाली छोड़ दिया। आज हालत यह है कि पं.सुंदर लाल शर्मा मुक्त विवि के अधिकांश परिसर अवैध अतिक्रमण की भेंट चढ़ चुके हैं। कुलपति प्रो.वीके सारस्वत के नेतृत्व में विवि के अधिकारी

तहसीलों में जाकर अपनी संपत्ति का पता लगा रहे हैं। बुधवार को कुलपति प्रो.सारस्वत कुल सचिव सहित अन्य अधिकारियों के साथ शहर के बनारस मार्ग स्थित विवि के क्षेत्रीय कार्यालय पहुंचे तो यहां अवैध अतिक्रमण की हालत देख हैरान रह गए।

उन्होंने एसजीजीयू के कुलपति प्रो.राजेन्द्र लाकपाले, कुलसचिव प्रो.एसपी त्रिपाठी सहित स्थानीय लोगों की उपस्थिति में स्वयं अवैध अतिक्रमण हटवाया। इस दौरान उन्होंने स्वयं तहसीलदार उमेश्वर सिंह बाज को सूचना देकर स्थल पर बुलाया लेकिन व्यस्तता के कारण वे नहीं पहुंच पाए।

खुलेगा अध्ययन केंद्र

विवि द्वारा आदिवासी क्षेत्रों में दूरस्थ शिक्षा को बढ़ावा देने के उद्देश्य से अध्ययन केंद्र खोला जाएगा। इसके लिए बजट में प्रावधान किया गया है तथा भूखण्डों को अतिक्रमण मुक्त करावें की पहल की जा रही है। -प्रो.वीके सारस्वत, कुलपति प.सुन्दरलाल शर्मा मुक्त विवि



फिटनेस जांच के दौरान उपस्थित अधिकारी एवं चालक।

जिले में की गई 52 स्कूल बसों की फिटनेस जांच, 6 पर जुर्माना

हरिभूमि न्यूज | बलरामपुर

जिले में सड़क सुरक्षा माह के तहत रविवार को स्कूल व कॉलेज के बसों की जांच का अभियान चलाया गया। अभियान के तहत जिले के शंकरगढ़, वाडफनगर व रामानुजगंज विकासखंड में कुल स्कूलों बसों की जांच की गई। जांच में 6 वाहनों में कमी पाए जाने पर 11 हजार 500 रुपए का जुर्माना लगाया गया।

बता दें कि एसपी वैभव बैंकर के निर्देश पर एसपी विश्व दीपक त्रिपाठी के नेतृत्व में 37वां राष्ट्रीय सड़क सुरक्षा माह मनाया जा रहा है। इस अभियान के तहत एसपी ने सभी स्कूल व कॉलेज के बसों की जांच के निर्देश दिए थे। ऐसे में यातायात प्रभारी विमलेश कुमार देवांगन के नेतृत्व में रविवार को जिले के शंकरगढ़, वाडफनगर, एवं रामानुजगंज मुख्यालय में स्कूली बस निरीक्षण शिविर लगाया गया। शिविर में 52 की सुप्रीम कोर्ट के गाइड लाइन के अनुसार जांच की गई। जांच के दौरान वाहन का पंजीयन प्रमाण पत्र, मोटरवाहन जमा की रसीद, वाहन का परमिट, वाहन का फिटनेस प्रमाण पत्र, वाहन का बीमा प्रमाण पत्र, वाहन

का प्रदूषण प्रमाण पत्र, चालक का अनुज्ञा पत्र, स्पीड गवर्नर, हेड लाइट, ब्रेक लाइट, पार्किंग लाइट, इंडिगेटर लाइट, स्टेयरिंग की स्थिति, सहित अन्य जांच की गई। प्रभारी श्री देवांगन ने बताया बस के आगे और पीछे स्कूल बस लिखा होना चाहिए। अगर बस किसी और उद्देश्य की भी है (जैसे किराए की बस), तो उस पर स्कूल बस लिखा होना चाहिए। बस में फर्स्ट ऐड बॉक्स, सीटों के नीचे बस्ता रखने के लिए स्थान, फायर इंस्टिग्विशर, स्पीड गवर्नर होना अनिवार्य है। जांच के दौरान 6 वाहनों में कमी पाई गई जिसके बाद 11 हजार 500 रुपए का जुर्माना लगाया गया। इस कार्रवाई में जिला परिवहन अधिकारी यशवंत कुमार यादव, चौकी प्रभार डेकेश्वर सिंह, यातायात से सिक्कर कुजूर एवं टीम तथा थाना रामानुजगंज में यातायात प्रभारी विमलेश कुमार देवांगन सजिन जबलून कुजूर, प्रधान आरक्षक महामाया शर्मा, दिलीप नेताम, शंकरगढ़ में थाना प्रभारी जितेन्द्र जायसवाल, सजिन सुखेन सिंह, आरक्षक संदिप बेक, परविन्द, सुषेण पैकरा, मनोज कुजूर, संतोष भारती सक्रिय रहे।

कैबिनेट मंत्री नेताम ने की राष्ट्रीय कार्यकारी अध्यक्ष से मुलाकात

हरिभूमि न्यूज | बलरामपुर

कृषि मंत्री रामविचार नेताम ने रविवार को भाजपा के राष्ट्रीय कार्यकारी अध्यक्ष पद की जिम्मेदारी संभालने पर नितिन नवीन से नई दिल्ली स्थित भाजपा के राष्ट्रीय कार्यालय में औपचारिक भेंट एवं बैठक की। इस अवसर पर मंत्री नेताम ने नितिन नवीन को नई जिम्मेदारी के लिए हार्दिक बधाई एवं शुभकामनाएं प्रेषित कीं।

यह भेंट संगठनात्मक परंपरा के अनुरूप आयोजित की गई, जिसमें राष्ट्रीय नेतृत्व की भूमिका, संगठन की निरंतरता तथा आगामी समय की प्राथमिकताओं को लेकर विचार-विमर्श हुआ। बैठक के दौरान श्री नेताम ने छत्तीसगढ़ में मुख्यमंत्री विष्णु देव साय के नेतृत्व में संचालित सरकार द्वारा किए जा रहे विकास कार्यों की विस्तृत जानकारी दी। उन्होंने विशेष रूप से जनजातीय समाज एवं किसानों के



राष्ट्रीय कार्यकारी अध्यक्ष के साथ कैबिनेट मंत्री नेताम।

हित में लागू योजनाओं, ग्रामीण क्षेत्रों में हो रहे कार्यों तथा कृषि आधारित प्रयोज्यवस्था को सुदृढ़ करने के अर्थों से अवागत कराया। श्री नेताम ने गौधाम योजना के माध्यम से पशुधन संरक्षण एवं ग्रामीण

घर से स्कूटी व बाइक चोरी करने वाला आरोपी गिरफ्तार, वाहन बरामद

अम्बिकापुर। घर के पोच में खड़े बाइक और स्कूटी की चोरी करने के मामले में पुलिस ने एक आरोपी को गिरफ्तार किया है। पुलिस ने आरोपी के पास से चोरी के वाहन बरामद किए हैं। बताया जा रहा है कि लुंडा थाना अंतर्गत ग्राम चिंगा

नवापारा निवासी रघुवीर अग्रवाल 16 जनवरी को परिवार के सभी सदस्य किसी काम से अम्बिकापुर गए हुए थे और रघुवीर अग्रवाल ने शाम को घर के बाउंड्री में मौजूद मेन गेट में ताला लगा दिया और सोने चला गया। रात के समय रघुवीर अग्रवाल की पत्नी और बच्चे वापस आए तो देखा कि उसकी बाउंड्री में लगा मुख्य गेट का ताला टूटा हुआ था और पोच में खड़ी होंडा बाइक क्रमांक सीजी 15 डीयू 8552 व स्कूटी जुपिटर क्रमांक सीजी 15 डीडी 6867 चोरी हो गई थी। इसके साथ ही चोर ने परिसर में लगे दो नग सीसीटीवी कैमरे को भी तोड़ दिया था। ऐसे में युवक की शिकायत पर पुलिस ने अपराध दर्ज कर आरोपी की तलाश कर रही थी। इस मुखबिर से मिली सूचना के आधार पर पुलिस ने नवापारा ऊपरपोड़ी निवासी 20 वर्षीय बबुआ उर्फ संजय मरावी आ. केश्वर सिंह मरावी को हिरासत में लेकर पृष्ठताछ की तो उसने अपना जुर्म कबूल कर लिया। पुलिस ने आरोपी की निशानदेही पर चोरी की बाइक व स्कूटी को बरामद किया है इसके साथ ही ताला तोड़ने में प्रयुक्त लोहे का रॉड जब्त किया है। इस कार्रवाई में थाना लुंडा सजिन महेन्द्र सिंह, एसआर साहू, आरक्षक शिव प्रसाद खलखो, विरेन्द्र खलखो, बालकेश्वर सिंह सक्रिय रहे।



खबर संक्षेप

गुप्त नवरात्र की शुरुआत आज से
बैकुण्ठपुर। शक्ति की साधना व आत्म जागरण का माह गुप्त नवरात्र का शुरुआत 19 जनवरी से हो रहा है। इस दौरान साधक अपनी साधना करेंगे। हिन्दू धर्म में वर्ष में चार नवरात्र होते हैं, इनमें दो गुप्त नवरात्र होती हैं। गुप्त नवरात्र में साधक 10 महाविद्या की साधना में जुटते हैं। इस दौरान देवी दुर्गा के प्रकट स्वरूपों के साथ उनके गूढ़ एवं रहस्यमय रूपों की उपासना की जाती है। यही कारण है कि शक्ति साधकों के लिए गुप्त नवरात्र का महत्व बढ़ जाता है। धार्मिक मान्यताओं के अनुसार गुप्त नवरात्र में शक्ति उपासना की एक गहन धारा होती है। माघ नवरात्र के दौरान विभिन्न देवी स्वरूपों की साधना विशेष फलदायी होती है। मान्यता है कि यह काल बाहरी आडंबर से दूर रहकर आंतरिक साधना का अवसर देता है।

पालक शिक्षक मेगा बैठक आज

बैकुण्ठपुर। शिक्षा सत्र 2025-26 में विद्यालय स्तर पर पालक शिक्षक मेगा बैठक का अंतिम आयोजन 19 जनवरी को जिलेभर के शैक्षणिक संस्थानों में किया जाएगा, इसके लिए विद्यालय स्तर पर पूर्व से तैयारियां शुरू की गईं। जानकारी के अनुसार चालू शिक्षा सत्र में विभिन्न शैक्षणिक संस्थाओं में पालकों के साथ बेहतर संवाद स्थापित करने, पालकों को बच्चों की प्रगति से अवगत कराने एवं बच्चों की भविष्य के संभावनाओं का आंकलन कर पालकों के साथ समन्वयक स्थापित करने के लिए 'चालू शिक्षा सत्र में तीन बार पालक शिक्षक मेगा बैठक आयोजन करने के लिए शेड्यूल जारी किया गए थे, इसके पूर्व 8 अगस्त तथा 13 अक्टूबर को शिक्षक पालक मेगा बैठक का आयोजन किया जा चुका है और अंतिम आयोजन 19 जनवरी को शिक्षक पालक बैठक विद्यालय स्तर पर आयोजित किया गया है।

सट्टा पट्टी खिलाने वाला आरोपी गया जेल



चिरमिरी। पुलिस महानिरीक्षक सरगुजा रंज सरगुजा एवं पुलिस अधीक्षक जिला एमसीबी के निर्देशानुसार जिले में चल रहे शराब जुआ नशा मुक्ति अभियान के तहत थाना चिरमिरी क्षेत्र में नगर पुलिस अधीक्षक के दिशा-निर्देश में थाना प्रभारी चिरमिरी विजय सिंह के द्वारा विशेष अभियान चलाया गया। इस दौरान हल्दीबाड़ी निवासी हनुमान प्रसाद तिवारी पिता स्व. विष्णु दत्त तिवारी उम्र करीब 59 वर्ष को 16 जनवरी को सट्टा पट्टी के साथ 830 रुपए नगद जब्त किया गया और आरोपी हनुमान प्रसाद तिवारी के विरुद्ध छग जुआ प्रतिषेध अधिनियम वर्ष 2022 की धारा 6 के तहत विधिवत कार्रवाई कर आरोपी को 17 जनवरी को न्यायिक डिमांड पर न्यायालय पेश किया गया, जहां से उसका जेल वाटेंट बनने पर आरोपी को जेल दाखिल किया गया। इस कार्रवाई में थाना प्रभारी उपनिरीक्षक विजय सिंह, प्रधान आरक्षक अशोक एक्का, सतेश सिंह, विश्वनाथ सिंह, आरक्षक मदन राजवाड़े शामिल रहे।

निःशुल्क आयुष स्वास्थ्य शिविर का आयोजन



बैकुण्ठपुर। जिला आयुर्वेद अधिकारी डॉ. एलवीना प्रेस टोपे के निर्देशानुसार आयुर्वेद औषधालय नौगई के द्वारा 17 जनवरी को ग्राम पिपरडोंड में निःशुल्क आयुष स्वास्थ्य शिविर का आयोजन किया गया। शिविर में आयुर्वेद चिकित्सक डॉ. ओमकली सिंह, फार्मासिस्ट राजेश विश्वकर्मा एवं पीटीएस राकेश कुमार रजक द्वारा स्वास्थ्य सेवाएं प्रदान की गईं। शिविर के दौरान ग्रामीणों की सामान्य स्वास्थ्य जांच, रक्तचाप (बीपी) की जांच की गई तथा मौसमी व सामान्य रोगों के लिए निःशुल्क आयुर्वेदिक औषधियों का वितरण किया गया। साथ ही संतुलित आहार, दिनचर्या, ऋतुचर्या एवं स्वस्थ जीवनशैली अपनाने संबंधी परामर्श भी दिया गया।

रस्सी और जिंदगी का संतुलन बनाते मासूम

रोजी-रोटी के खातिर परिवार जगह-जगह दिखाते हैं करतब

5 फीट ऊंची रस्सी पर चलकर मासूम बालक ने दिखाए करतब

हरिभूमि न्यूज **►► बैकुण्ठपुर**
कहते हैं पेट की भूख क्या-क्या नहीं करने को विवश करती है। कई बार तो गरीबी की खातिर खतरनाक करतब भी मासूमों को दिखाने पड़ते हैं। इसी तरह नजारा रविवार को शहर के पुराने बस स्टैंड के पास सड़क किनारे देखने को मिला, जहां एक मासूम बालक परिवार के भरण-पोषण की खातिर 5 फीट ऊंची रस्सी में जिंदगी का संतुलन बनाने दिखा, जिसके करतब को देखकर लोग दांतों तले उंगली दबाते रहे और लोग तालियां बजाते रहे, लेकिन मासूम बच्चे के चेहरे पर कोई मुस्कान नहीं था। करतब दिखाने के बाद बच्चा थाली लेकर लोगों के सामने थापना के लिए थाली आगे बढ़ाया तो कई लोगों ने



रस्सी पर चलकर करतब दिखाता बालक।

रूपए भी दिए और कई तो कईयों ने तो अपना रास्ता नाप लिए। हम चांद पर पहुंचने की बाते करते हैं, लेकिन जमीन पर आज भी बचपन सिर्फ चंद रोटियों के लिए ऊंची रस्सी

मासूम बच्चे साथ में थे, जिनके द्वारा करीब 5 फीट की ऊंचाई पर दो छोर से रस्सी बांधकर करीब 7 से 8 वर्ष का मासूम बच्चा जब रस्सी पर चलने का संतुलन का करतब दिखाया तो उपस्थित भीड़ के बीच तालियां बजती रही। इस दौरान मासूम बच्चे ने दोनों छोर से ऊंचाई पर बंधी रस्सी पर रिंग के सहारे चलकर अपना करतब दिखाया तो चप्पल पहनकर ऊंचाई पर तनी रस्सी पर संतुलन बनाकर चलना फिर, एक थाली को पैर में रखकर रस्सी के सहारे संतुलन बनाकर चलने का करतब दिखाकर लोगों को दांतों तले उंगली दबाने को मजबूर कर दिया। यह परिवार कुछ दिनों पूर्व शहर सहित आस-पास के कई क्षेत्रों में मासूम बालक के सहारे करतब दिखाकर पेट की भूख शांत कर रहे हैं।

पर जिंदगी का संतुलन बनाते हुए झुल रहे हैं। जानकारी के अनुसार रविवार को पूर्वान्ह के समय पुराने बस स्टैंड के मुख्य मार्ग किनारे बिलासपुर से आए एक परिवार जिनके तीन

मासूम का जानलेवा संतुलन
गरीबी क्या-क्या नहीं कराती, रविवार को एक मासूम अपने परिवार की भूख के लिए जिंदगी से समझौता कर ऊंची रस्सी पर चलने का करतब दिखाते लोगों ने देखा। एक जगह से दूसरे जगह कुछ घंटों के अंतराल में मासूम बच्चे द्वारा खतरों के बीच जिंदगी का संतुलन बनाने दिखा। यह उनके रोजमर्रा के जिंदगी का हिस्सा है।
शिक्षा से दूर सड़क पर हुनर
बिलासपुर से आए परिवार को मासूम बालक शिक्षा से दूर सड़क पर अपनी हुनर दिखा रहा है। जिन हाथों में किताबें और खिलौने होने चाहिए, वह 5 फीट ऊंची रस्सी पर जिंदगी का संतुलन प्रतिदिन बना रहा है। यह एक मासूम बच्चे को कहानी नहीं बल्कि समाज के उस काले सच की तस्वीर है, जहां गरीबी बचपन को लील जाती है और प्रशासन के दावे और बाल सुधार की योजनाओं फूटपाथों तक पहुंचने के पहले ही धम तोड़ देती है।
वर्षभर सिर्फ यही काम-
सड़क पर मासूम द्वारा करतब दिखाने वाले परिवार के मुखिया ने बताया कि वह वर्षभर यही काम करते हैं। बैकुण्ठपुर क्षेत्र में कुछ दिनों से करतब दिखा रहे हैं, इसके बाद मनेन्द्रगढ़ जाने की बात कही। इसी तरह उनका परिवार का गुजारा होता है।

राजस्व टीम गठित, 22 वार्डों में मुनादी

बिजली व नल बकायादारों के कटेंगे कनेक्शन

हरिभूमि न्यूज **►► मनेन्द्रगढ़**

एमसीबी जिले की मनेन्द्रगढ़ नगरपालिका ने लंबे समय से लंबित राजस्व बकाया की वसूली के लिए कड़ा रुख अपनाया है। नगरपालिका प्रशासन ने दुकान क्रिया, संपत्ति कर और जलकर की वसूली सुनिश्चित करने के लिए एक विशेष राजस्व टीम का गठन किया है। यह टीम नगर के सभी वार्डों में बकाएदारों की सूची तैयार कर चरणबद्ध कार्रवाई करेगी। मुख्य नगरपालिका अधिकारी इसहाक खान के अनुसार लगातार नोटिस और अपीलों के बावजूद काफी संख्या में नागरिकों और व्यावसायिक प्रतिष्ठानों द्वारा करों का भुगतान नहीं किया जा रहा है, इससे नगरपालिका की आर्थिक स्थिति प्रभावित हो रही है। इसी को देखते



हुए अब कठोर प्रशासनिक कार्रवाई का निर्णय लिया गया है। नगरपालिका प्रशासन ने स्पष्ट चेतावनी जारी की है कि यदि बकाएदारों द्वारा निर्धारित समय-सीमा में बकाया राशि जमा नहीं की जाती है, तो उनके भवन अनुज्ञा (बिल्टिंग परमिशन) और बिजली कनेक्शन के लिए जारी अनापत्ति

प्रमाण पत्र रद्द कर दिए जाएंगे। इसके अतिरिक्त विद्युत विभाग को पत्र लिखकर संबंधित बिजली कनेक्शन काटने की अनुशंसा भी की जाएगी। यह कार्रवाई केवल कुछ क्षेत्रों तक सीमित नहीं रहेगी, बल्कि नगरपालिका क्षेत्र के सभी 22 वार्डों में समान रूप से लागू होगी। नागरिकों को समय पर सूचित

तेज रफ्तार वाहनों पर लगाम की जरूरत

हरिभूमि न्यूज **►► बैकुण्ठपुर**

दुपहिया वाहन चालकों द्वारा तेज रफ्तार एवं लापरवाहीपूर्वक वाहन चलाने से आए दिन सड़क दुर्घटना किसी न किसी क्षेत्र में रोज के सामने आ रहे हैं, इसके चलते मौतें भी हो रहे हैं, वहीं कई लोग घायल भी हो रहे हैं। नए साल 2026 में अब तक कई सड़क दुर्घटनाओं के मामले सामने आ चुके हैं और रोज किसी न किसी क्षेत्र में सड़क दुर्घटना की खबरें मिलती रहती हैं।



अनियंत्रित गति पर नहीं लग रहा लगाम
आज काल युवाओं के हाथों में रेलिंग वाले बाइक की स्टैटिंग हाथ लगते ही सड़क पर अनियंत्रित गति से वाहन दौड़ाते देखे जा सकते हैं। यहां तक की शहरी क्षेत्र के सड़कों पर भी युवाओं के द्वारा अत्यधिक गति सीमा से भीड़-भाड़ वाले क्षेत्र से दुपहिया वाहनों को दौड़ाते अक्सर देखा जा सकता है, ऐसी स्थिति में सड़क पर दुर्घटना होने की संभावना बढ़ जाती है। शहर क्षेत्र में अनियंत्रित गति से वाहन चलाने वालों पर पुलिस की कार्रवाई नहीं होने से ऐसे लोगों के हाइलेस बढ़ गए हैं। इस पर रोक के लिए नियंत्रित कार्रवाई करने की जरूरत है।

रविवार को शहर के मुख्य मार्ग स्कूलपारा में दोपहर के समय तेज रफ्तार बाइक चालक ने लापरवाही पूर्वक वाहन चलाते हुए एक स्कूटी को टोकर मार दी। इस घटना में बाइक चालक के साथ स्कूटी सवार सड़क किनारे गिर गए। हालांकि इस घटना में दोनों पक्ष के लोगों को गंभीर चोटें नहीं आईं, बल्कि मामूली चोटें आईं। घटना पश्चात लोगों की भीड़ जुट गई। जानकारी के अनुसार रविवार दोपहर करीब ढाई बजे शहर की ओर से तेज गति से बाइक क्रमांक सीजी 07 पलके 6855 के चालक द्वारा तेज गति से वाहन

चलाया जा रहा था और स्कूलपारा बाइक मार्ग पर सामने जा रही एक बाइक को कट लगाते हुए जैसे ही बाइक चालक द्वारा आगे बढ़ने की कोशिश की, इसी दौरान सड़क के किनारे हिस्से में दौड़ रही स्कूटी से जोरदार टक्कर हो गई। इस घटना में बाइक एवं स्कूटी चालक सड़क किनारे गिर गए और लोगों की भीड़ जुट गई। इस घटना में स्कूटी का सामने का हिस्सा क्षतिग्रस्त हो गया। घटना के बाद दोनों पक्षों में समझौता को लेकर बातचीत होने लगी। नकेल कसने कार्रवाई की जरूरत- सड़क पर अनियंत्रित गति

संगीतमय श्रीमदभागवत महापुराण के लिए निकली शोभायात्रा

मनेन्द्रगढ़। शहर में संगीतमय श्रीमदभागवत महापुराण सप्ताह ज्ञान यज्ञ कथा के शुभारंभ अवसर पर भव्य शोभायात्रा निकाली गई। कथा व्यास श्री वृज नंदन जी महाराज के सान्निध्य में निकली। इस शोभायात्रा ने पूरे नगर को भक्तिरस में सराबोर कर दिया। जगह-जगह

श्रद्धालुओं ने पुष्पवर्षा कर शोभायात्रा का स्वागत किया, वहीं ढोल-नगाड़ों, भजन-कीर्तन और जयघोष से वातावरण गुंज उठा। शोभायात्रा श्रीराम मंदिर प्रांगण से प्रारंभ होकर नगर के प्रमुख मार्गों से होती हुई पुनः आयोजन स्थल पर संपन्न हुई। यात्रा में राधा-कृष्ण की

आकर्षक झांकियां, सुसज्जित रथ, ध्वज-पताकाएं और पारंपरिक वेशभूषा में सजे श्रद्धालु आकर्षण का केन्द्र रहे। महिलाएं मंगल कलश लेकर आगे-आगे चलती रहीं, जबकि युवा वर्ग भजनों पर झुमता नजर आया। बच्चों में भी उत्साह देखते ही बन रहा था।

बैकुण्ठपुर साप्ताहिक बाजार में मनरेगा बचाओ संग्राम



बैकुण्ठपुर। लगातार चल रहे मनरेगा बचाओ संग्राम अभियान के तहत रविवार को बैकुण्ठपुर साप्ताहिक बाजार में आमसभा आयोजित की गई। इसमें ग्रामीणों, श्रमिकों और बाजार में आए लोगों को महात्मा गांधी राष्ट्रीय ग्रामीण रोजगार गारंटी अधिनियम के महत्व और उस पर वर्तमान केन्द्र सरकार द्वारा किए जा रहे बदलावों एवं श्रमिक विरोधी नीतियों के बारे में लोगों को जागरूक किया।

के अधिकार को जमीनी स्तर पर साकार करने वाला कानून था। अब तक इसके तहत देशभर में 180 करोड़ से अधिक कार्य-दिवसों का सृजन हुआ है और गांवों में तालाब, सड़क, जलसंरक्षण जैसे लगभग 10 करोड़ परिसंपत्तियों का निर्माण हुआ। पंचायती राज संस्थाओं को योजना बनाने और लागू करने का अधिकार हमारी जड़ों से जुड़े रहने की प्रेरणा देते हैं। उन्होंने कहा कि इस तरह के कार्यक्रम समाज में सेवा, सहयोग और सांस्कृतिक चेतना को मजबूत करते हैं। जब परंपरा के साथ सेवा जुड़ती है, तब समाज स्वतः सशक्त बनता है। वनवासी कल्याण आश्रम का यह प्रयास सराहनीय है।

एमसीबी जिला प्रेस क्लब चुनाव, रंजीत पुनः बने अध्यक्ष

हरिभूमि न्यूज **►► एमसीबी**

पूर्व निर्धारित कार्यक्रमनुसार रविवार को पत्रकार भवन चैनपुर में एमसीबी प्रेस क्लब के द्वितीय कार्यकाल के पदाधिकारियों का निर्वाचन चुनाव अधिकारी श्रीकांत शुक्ल, रमन सिंह एवं सतीश गुप्ता के दिशा निर्देश व नेतृत्व में मतदान प्रक्रिया संपन्न कराई गई। निर्वाचन प्रक्रिया के तहत नाम निर्देशन पत्र वापसी के पश्चात अध्यक्ष एवं कोषाध्यक्ष पद पर एकल नाम होने तथा कोई आपत्ति नहीं आने पर उक्त दोनों पदों के अभ्यर्थी रंजीत सिंह अध्यक्ष एवं अरुण श्रीवास्तव कोषाध्यक्ष पद के लिए निर्वाचन प्रारंभ कराया गया। संपन्न निर्वाचन प्रक्रिया के तहत उपाध्यक्ष, सचिव एवं संयुक्त सचिव पद के लिए मतदान प्रारंभ हुआ। इसमें एमसीबी प्रेस क्लब के 63 सदस्यों में से 3 चुनाव अधिकारी को छोड़कर कुल 59 सदस्यों ने मतदान प्रक्रिया में भागीदारी निभाई। चुनाव अधिकारियों की सहमति से 3 सदस्यों को अस्वस्थता व बाहर होने के कारण डाक मत की सुविधा प्रदान की गई। शेष 56 सदस्यों द्वारा उपरोक्त 3 पदों के लिए मतदान किया गया तथा मात्र 1 सदस्य इस प्रक्रिया में अनुपस्थित रहे। इस तरह शत-प्रतिशत मतदान सफलतापूर्वक संपन्न हुआ। मतदान पश्चात



चुनाव अधिकारी श्रीकांत शुक्ल, रमन सिंह एवं सतीश गुप्ता तथा विधिक सलाहकार अधिवक्ता मनोज त्रिपाठी व सूरजभान सिंह द्वारा मतगणना प्रारंभ की गई। सर्वप्रथम सचिव पद की मतगणना शुरू की गई। मतगणना पश्चात सचिव पद के प्रत्याशी सुनील शर्मा को कुल 26 मत तथा गुरदीप अरोरा को 33 मत प्राप्त हुए। इस तरह सचिव पद के लिए गुरदीप अरोरा निर्वाचित घोषित किए गए। इसी तरह उपाध्यक्ष पद के लिए 5 अभ्यर्थी चुनाव मैदान में रहे। इसमें एबी सिद्दीकी को 11, अविनाश चंद 8, महेश साहू 6, सुनील शाह 4 तथा धीरेन्द्र विश्वकर्मा को कुल 30 मत प्राप्त हुए। इस तरह उपाध्यक्ष पद के लिए धीरेन्द्र विश्वकर्मा निर्वाचित घोषित किए गए। वहीं संयुक्त सचिव पद के लिए 4 अभ्यर्थी रहे। इसमें

नियाज अली को 3, राहुल वल्लभ द्विवेदी 11, नसरीन अशरफी 15 तथा सुरेश मिर्नाचा को कुल 30 मत प्राप्त हुए। इस तरह संयुक्त सचिव के लिए सुरेश मिर्नाचा निर्वाचित घोषित किए गए। निर्वाचन के अन्य पद प्रबंध कार्यकारिणी सदस्य के 5 पद रहे, इनमें एकल नाम होने पर प्रबंध कार्यकारिणी सदस्य के रूप में रामप्रसाद गुप्ता, राजीव वर्मा, प्रवीण निशी, राजेश सिन्हा व श्रीराम बरनवाल निर्वाचित घोषित किए गए। उपरोक्त सभी निर्वाचित पदाधिकारियों की घोषणा तीनों चुनाव अधिकारियों तथा विधिक सलाहकार अधिवक्ता मनोज त्रिपाठी एवं सूरजभान सिंह द्वारा की गई और सभी निर्वाचित प्रत्याशियों को निर्वाचन प्रमाण-पत्र प्रदान किया गया।

जिला पुलिस ने बलवा ड्रिल का किया अभ्यास

जवानों को भीड़ नियंत्रित करने की सिखाई गई बारीकियां

हरिभूमि न्यूज **►► मनेन्द्रगढ़**

18 वीं बटालियन मनेन्द्रगढ़ परिसर में जिला पुलिस द्वारा बलवा ड्रिल का अभ्यास आयोजित किया गया। इस अभ्यास का उद्देश्य कानून व्यवस्था की किसी भी आपात अथवा बलवा जैसी स्थिति से प्रभावी ढंग से निपटने के लिए पुलिस बल की तत्परता, समन्वय एवं व्यावहारिक क्षमता को सुदृढ़ करना रहा। कार्यक्रम में पुलिस विभाग की ओर से पुलिस अधीक्षक श्रीमती रत्ना सिंह, नगर पुलिस अधीक्षक श्रीमती दीपिका मिंज, पुलिस अधीक्षक मुख्यालय श्रीमती तरशिला टोपे, पुलिस अधीक्षक विभागीय अधिकारी अलेक्सिस टोपे उपस्थित रहे। इसके अतिरिक्त एसडीएम मनेन्द्रगढ़, तहसीलदार मनेन्द्रगढ़ एवं जिले के समस्त थाना प्रभारीगण कार्यक्रम में सम्मिलित हुए। अभ्यास के दौरान अधिकारियों एवं जवानों



को भीड़ नियंत्रण की रणनीतियां, बलवा फॉर्मेशन, लाठी ड्रिल, शील्ड का प्रयोग, नॉन-लीथल उपकरणों का सुरक्षित उपयोग, चेतावनी प्रक्रिया एवं नियंत्रित बल प्रयोग के संबंध में व्यावहारिक प्रशिक्षण दिया गया। साथ ही कमांड एंड कंट्रोल सिस्टम, वायरलेस संचार, टीमवर्क

एवं अनुशासन पर विशेष जोर दिया गया। ड्रिल को चरणबद्ध रूप से संपन्न कराया गया। इसमें स्थिति का आकलन, उपद्रवी भीड़ को नियंत्रित कर तितर-बितर करना, घायलों की सुरक्षित निकासी तथा क्षेत्र में सामान्य स्थिति बहाल करने जैसी कार्यवाहियों का अभ्यास किया गया।

सड़क सुरक्षा सप्ताह: पिपरिया में संकुल कार्यक्रम

मनेन्द्रगढ़। जिला प्रशासन के निर्देशानुसार सड़क सुरक्षा माह के अंतर्गत संकुल केन्द्र पिपरिया में संकुल स्तरीय चित्रकला, निबंध, भाषण, स्लोगन प्रतियोगिता का आयोजन किया गया। कार्यक्रम के प्रारंभ में छात्र-छात्राओं के द्वारा रैली निकाली गई।



सड़क सुरक्षा जागरूकता, हेलमेट पहनना से संबंधित नारे लगाते हुए तथा हाथों में तखती, बैनर लिए छात्र-छात्राएं अटल चौक पिपरिया पहुंचे, वहां सर्वप्रथम नुकड़ नाटक का आयोजन हाई स्कूल पिपरिया एवं हाईस्कूल भलौर के छात्र-छात्राओं द्वारा किया गया। नाटक में सड़क सुरक्षा के बारे में बताया गया जो सराहनीय रहा। इसके उपरांत एनएच-43 में जागरूकता अभियान के अंतर्गत हेलमेट पहनकर गाड़ी चलाने वालों को बुक व पेन देकर सम्मानित किया गया तथा जो

बिना हेलमेट पहने गाड़ी चला रहे थे उन्हें रोक कर समझाइश दी गई। डॉ.विनोद पांडेय ने ग्रामीणों व छात्र-छात्राओं को संबोधित करते हुए कहा कि आप लगे वाहन चलाते समय सावधानी बरते, स्पीड को नियंत्रण में रखें तथा मोबाइल का उपयोग चलाते समय ना करें, मदिरापान करके वाहन ना चलाएं, हेलमेट अवश्य पहनें आपके लिए और आपके परिवार के लिए बहुत आवश्यक है। शासकीय हाई स्कूल पिपरिया में 8 वर्षों से कोरोना काल को छोड़कर लगातार कार्यक्रम आयोजित किया जा रहा है। कार्यक्रम में प्रमुख रूप से डॉ.विनोद कुमार पांडेय, उपा किरण सिंह, जरीना परवीन, संगीता तिवारी, अबुल कम्मर, शर्मिष्ठा दाता, हाईस्कूल भलौर से रीता राय, पूर्व माध्यमिक विद्यालय के शिक्षक कदम कुंवर, गौरीशंकर सिंह सहित छात्र-छात्राएं उपस्थित रहे।

खबर संक्षेप

प्रदेशभर में आज एक साथ होगी गौ विज्ञान परीक्षा

रामानुजपुर। छत्तीसगढ़ राज्य गौ संरक्षण एवं संवर्धन समिति द्वारा आयोजित गौ विज्ञान परीक्षा का प्रथम चरण 19 जनवरी को दोपहर 1 बजे से पूरे प्रदेश में एक साथ आयोजित किया जाएगा। यह परीक्षा प्रदेश के 33 जिलों के 6 हजार से अधिक शिक्षण संस्थानों में एक साथ संपन्न होगी, जिसमें 1 लाख 70 हजार से अधिक विद्यार्थी सहभागिता करेंगे। संस्था द्वारा परीक्षा की समस्त तैयारियां पूर्ण कर ली गई हैं। इस अवसर को गौ सेवा संकल्प दिवस के रूप में मनाया जाएगा। जानकारी देते हुए प्रदेश परीक्षा प्रमुख सुबोध गठी ने बताया कि गौ विज्ञान परीक्षा को लेकर विद्यार्थियों में अभूतपूर्व उत्साह देखने को मिल रहा है। परीक्षा तीन चरणों में आयोजित की जाएगी। परीक्षा में सहभागी सभी विद्यार्थियों को संस्था की ओर से गौ विज्ञान ग्रंथ उपलब्ध कराया गया है, जिसमें गाय से संबंधित विभिन्न वैज्ञानिक तथ्यों को प्रामाणिक रूप से प्रस्तुत किया गया है। साथ ही विद्यार्थियों द्वारा अपने-अपने घरों में किचन गार्डन का निर्माण किया गया है, जिसका विधिवत प्रशिक्षण संस्था द्वारा प्रदान किया गया।

दक्षिण मुखी हनुमान मंदिर का 34वां वार्षिकोत्सव 23 को



बिश्रामपुर। नगर के बस स्टैंड समीप दक्षिण मुखी हनुमान मंदिर का 34वां वार्षिक उत्सव प्रतिवर्षानुसार इस वर्ष भी बसंत पंचमी के पावन अवसर पर श्रद्धा और धर्मपथ के साथ मनाया जाएगा, इस वर्ष बसंत पंचमी का पर्व शुक्रवार 23 जनवरी को मनाया जाएगा, जिससे लेकर मंदिर परिसर में तैयारियां जोरों पर चल रही हैं, वार्षिकोत्सव के एक दिवस पूर्व गुरुवार, 22 जनवरी को अखंड रामायण पाठ का शुभारंभ किया जाएगा, जिसकी पूर्णाहुति अगले दिन बसंत पंचमी को होगी, बसंत पंचमी के दिन प्रातः 10 बजे से शास्त्रार्चन, पूजा एवं अभिषेक का आयोजन किया जाएगा, इसके पश्चात अखंड रामायण पाठ की पूर्णाहुति के उपरांत हवन एवं आरती संपन्न होगी, धार्मिक अनुष्ठानों के समापन के बाद दोपहर 1 बजे से अखंड भंडारे का आयोजन किया गया है, जिसमें श्रद्धालुओं के लिए प्रसाद की व्यवस्था की गई है, वार्षिकोत्सव के भव्य आयोजन को लेकर मंदिर परिसर में रांग-रोशन व अन्य मरम्मत कार्य कराए जा रहे हैं, साथ ही परिसर को आकर्षक विद्युत झालरों, टेंट एवं पंखों से सजाया-संवारा जा रहा है, मंदिर समिति के पदाधिकारी एवं कार्यकर्ता आयोजन को भव्य और सफल बनाने के लिए तैयारियों को अंतिम रूप देने में जुटे हुए हैं।

मंत्री नेताम की पहल पर युवक का तमिलनाडु में होगा इलाज



रामानुजगंज। नगर के वार्ड 11 निवासी अमित कश्यप आज जय गोविंद कश्यप (27 वर्ष) का विगत वर्ष में हुए एक सड़क दुर्घटना के बाद रीढ़ की हड्डी की गंभीर समस्या से पीड़ित हैं। इलाज के लिए आवश्यक ऑपरेशन में लाखों रुपये का खर्च आने के कारण परिवार आर्थिक संकट में था। इस स्थिति में अमित कश्यप ने दीन हीना सेवा समिति तथा कैबिनेट मंत्री रामविचार नेताम से संपर्क किया। मंत्री के सहयोग से मुख्यमंत्री विशेष स्वास्थ्य सहायता योजना के अंतर्गत 5 लाख रुपये की आर्थिक सहायता स्वीकृत की गई है। इस राशि से उनका इलाज तमिलनाडु के सीएमसी वेल्लोर में किया जाएगा। अमित कश्यप एवं उनके परिजन ने इस सहयोग के लिए मुख्यमंत्री विष्णुदेव साय, कैबिनेट मंत्री रामविचार नेताम तथा दीन हीना सेवा समिति के प्रति आभार व्यक्त किया है। अमित कश्यप उर्फ ननकू के निवास पर मंत्री प्रतिनिधि राहुल गुप्ता, भाजपा युवा मोर्चा के लड्डू कश्यप, जनपद सदस्य अशर्मा यादव एवं वार्ड क्रमांक 1 के पार्षद सिद्धांत यादव, भाजपा नेता बीरबल सरता ने पहुंचकर उनसे मुलाकात की, उनके शोष स्वस्थ होने की कामना की तथा हर संभव सहयोग का भरोसा दिलाया।

निधन

हरकेश गुप्ता

सीतापुर। नगर पंचायत वार्ड क्रमांक 1 निवासी हरकेश गुप्ता का 45 वर्ष की आयु में निधन हो गया। वे विगत काफी दिनों से अस्वस्थ थे एवं उपचार के दौरान उन्होंने अंतिम सांस ली। पेशे से व्यवसायी हरकेश गुप्ता पत्नी समेत बच्चे रोता बिलखता छोड़ गए। उनका अंतिम संस्कार केरला मांड नदी के तट पर किया गया जहां लोगों ने नम आर्पित से उन्हें अंतिम विदाई दी।

रामप्रसाद सिंह (छोटू)

बिश्रामपुर। ग्राम जननगर के बाबूपारा निवासी रामप्रसाद सिंह उर्फ छोटू का 85 वर्ष की आयु में गत दिनों निधन हो गया, जिनका अंतिम संस्कार जननगर स्थित मुक्तिधाम में किया गया, रामप्रसाद सिंह जननगर शाखा डाकपाल नंदनी सिंह, भुनेश्वर सिंह, कमल कुमार सिंह एवं धर्मदेव सिंह के पिता जी थे।

जिले में प्रवास के दौरान सीएम ने ली अधिकारियों की समीक्षा बैठक सेवा भाव के साथ जनहित में कार्य करें अधिकारी : साय

हरिभूमि न्यूज || सूरजपुर

जिले के प्रवास पर पहुंचे प्रदेश के मुखिया विष्णुदेव साय ने शनिवार को देर शाम अधिकारियों की खास बात

विभिन्न योजनाओं का लिया जायजा

जिले के प्रवास पर पहुंचे प्रदेश के मुखिया विष्णुदेव साय ने शनिवार को देर शाम अधिकारियों की खास बात



मुख्यमंत्री का स्वागत करते जनप्रतिनिधि एवं अधिकारी।

सूर्यघर योजना के तहत सोलर सिस्टम का निरीक्षण

सीएम विष्णु देव साय ने रविवार को विकासखंड के सरना पारा, परी निवासी श्रीमती राजकुमारी द्विवेदी के निवास पर पहुंचकर पीएम सूर्यघर मुफ्त बिजली योजना के अंतर्गत स्थापित सोलर सिस्टम का निरीक्षण किया। मुख्यमंत्री ने घर की छत पर लगाए गए सोलर पैनल एवं उसके जुड़ी तकनीकी व्यवस्थाओं की जानकारी ली और योजना के जमीनी क्रियान्वयन को नजदीक से देखा। इस अवसर पर मुख्यमंत्री श्री साय ने श्रीमती द्विवेदी एवं उनके परिवारजनों से आत्मीय बातचीत की और योजना से प्राप्त हो रहे लाभों के बारे में विस्तार से जानकारी ली। मुख्यमंत्री श्री साय ने कहा कि पीएम सूर्य घर मुफ्त बिजली योजना का उद्देश्य प्रत्येक पात्र परिवार को स्वच्छ, सस्ती और टिकाऊ ऊर्जा उपलब्ध कराना है।

विशेष बल दिया। बिजली व्यवस्था व पीएम सूर्य घर के संबंध में जानकारी ली। विद्युत विभाग के अभियंता को पीएम सूर्य घर के सकारात्मक पहलुओं का बेहतर प्रचार-प्रसार करने के निर्देश दिये ताकि आमजन को पीएम सूर्य घर योजना का लाभ मिल सके। इसके साथ ही उन्होंने

समस्त जिला अधिकारियों को स्पष्ट किया कि सभी अधिकारी नियमित फील्ड विजिट करे व अपने कर्तव्य स्थल पर ही निवासरत रहें ताकि विकास की दिशा में बेहतर कार्य हो सके। उन्होंने सेवा भाव के साथ सभी अधिकारियों को जनहित में कार्य करने की सलाह दी। इसके साथ

ही सीएम ने प्रवास के दौरान विभिन्न सामाजिक संगठनों, प्रतिनिधियों, समाज प्रमुखों से मुलाकात की। उन्होंने समाज के हित में किये जा रहे कार्यों के बारे में जानकारी प्राप्त की साथ ही सभी सामाजिक प्रतिनिधियों से कहा सरकार की महत्वपूर्ण योजनाओं में भागीदारी निभाने के

लिए समाज को प्रेरित करें। इस दौरान कैबिनेट मंत्री लक्ष्मी राजवाड़े, विधायक भुलन सिंह मरावी, वन विकास निगम अध्यक्ष रामसेवक पैरारा, भीमसेन अग्रवाल, बाबूलाल अग्रवाल सहित अन्य उपस्थित थे।

पीएम आवास हितग्राही के घर पहुंचे

पीएम आवास हितग्राही के घर पहुंचे मुख्यमंत्री का उद्देश्य घर पर आगमन पाकर हितग्राही एवं उनके परिवारजनों को प्रेरित करने का है। मुख्यमंत्री ने कहा कि प्रधानमंत्री आवास योजना का मूल उद्देश्य यही है कि प्रदेश का कोई भी पात्र परिवार आवास जैसी बुनियादी आवश्यकता से वंचित न रहे। उन्होंने स्पष्ट किया कि पक्का घर केवल चाय दौबरो और छत नहीं, बल्कि वह परिवार के लिए सुरक्षित, स्थायित्व और सम्मानजनक जीवन की गति है। सरकार की प्राथमिकता है कि गरीब, वंचित और जरूरतमंद परिवारों को सशक्त और गुणवत्तापूर्ण आवास उपलब्ध कराया जाए। मुख्यमंत्री श्री साय ने कहा कि राज्य सरकार प्रधानमंत्री नरेंद्र मोदी के स्वच्छ लिए आवास के संकल्प को पूरी प्रतिबद्धता के साथ जमीन पर उतार रही है।



सूचना तंत्र को सशक्त करने ली कोटवारों की बैठक

हरिभूमि न्यूज || विश्रामपुर

राजस्व एवं आपदा प्रबंधन विभाग, नवा रायपुर द्वारा ग्राम कोटवारों के कर्तव्यों एवं उपस्थिति के संबंध में जारी निर्देशों के परिपालन में रविवार को लटोरी चौकी क्षेत्र अंतर्गत ग्राम कोटवारों की बैठक आयोजित की गई,

कोटवारों के कर्तव्यों व दायित्वों की दी गई जानकारी, 15 गांवों के कोटवार हुए शामिल

कोटवारों की बैठक आयोजित की गई, बैठक में चौकी क्षेत्र के कुल 15 ग्राम कोटवार उपस्थित रहे, इस दौरान उपस्थित कोटवारों की शासन द्वारा जारी गाइडलाइन की विस्तृत जानकारी दी गई, कोटवारों को निर्देशित किया गया कि वे अपने ग्राम में मुसाफिर पंजी अनिवार्य रूप से संधारित करें तथा माह में दो बार चौकी/थाना में उपस्थित होकर गांव में होने वाली अवांछित गतिविधियों एवं अपराधों की जानकारी पुलिस

को दें, इसके साथ ही कोटवारों को अपने-अपने ग्राम में जन्म एवं मृत्यु से संबंधित रजिस्टर संधारित करने तथा इसकी नियमित सूचना ग्राम सचिव को देने के निर्देश भी दिए गए। उक्त बैठक के माध्यम से ग्राम स्तर पर सूचना तंत्र को सशक्त करने और कानून व्यवस्था बनाए रखने में कोटवारों की भूमिका को और अधिक प्रभावी बनाने पर विशेष जोर दिया गया, इस दौरान लटोरी चौकी प्रभारी अरुण कुमार गुप्ता, सहायक उप निरीक्षक मानिक दास, प्रधान आरक्षक रामनिवास तिवारी, आरक्षक विकास मिश्रा, संतोष जायसवाल, मनोज सिरदार सहित ग्राम कोटवार अमरसाय, पंचम दास, बाबूलाल एवं अन्य उपस्थित रहे।

लम्बे समय से बीमारी से तंग होकर महिला ने की खुदकुशी

बिश्रामपुर। जयनगर थाना क्षेत्र के ग्राम राजापुर पंडरीपारा निवासी 40 वर्षीया महिला ने लम्बे समय से बीमारी से तंग होकर अपने घर में खुदकुशी कर ली है, मृतिका के पति की रिपोर्ट पर जयनगर पुलिस ने मामले में मर्ग कायम किया है, पुलिस ने बताया कि मृतिका फुलमेटबाई को पाइल्स बीमारी की शिकायत लंबे समय से थी जिससे वह अक्सर दर्द से परेशान रहती थी, शुक्रवार को वह अपने पति के साथ मायके लाछा से उपचार कराकर लौटी थी, इसी दौरान उसने घर के कमरे में फांसी का फंदा बना खुदकुशी कर ली, परिजन की रिपोर्ट पर मामले में पुलिस ने मर्ग कायम किया है।

बिजनेस प्लस

महामाया किआ सेल्टोस की मल्टी लॉन्चिंग

अम्बिकापुर। महामाया किआ डीलरशिप में किआ सेल्टोस का भव्य लॉन्च किया गया। डीलरशिप के संचालक श्रवण अग्रवाल एवं आयुष अग्रवाल ने वाहन का विधिवत शुभारंभ किया। इस दौरान उन्होंने बताया कि कंपनी ने उपभोक्ताओं की आवश्यकताओं को ध्यान में रखते हुए आधुनिक फीचर्स और उन्नत तकनीक के साथ नई सेल्टोस को बाजार में उतारा है। कार्यक्रम में अग्रवाल सभा के अध्यक्ष संजय मित्तल, ननि सभापति हरमिंदर सिंह टिन्नी, विजय सोनी, जगदीश प्रसाद केडिया, कर्ता राम अग्रवाल, सतीश अग्रवाल, विकास पाठक, बुद्धी मिश्रा, कमलेश पाठक, रविन्द्र तिवारी, स्वर्णिल जायसवाल, आनंद अग्रवाल आदि उपस्थित रहे। डीलरशिप संचालकों एवं अतिथियों ने संयुक्त रूप से दीप प्रज्वलित कर डीलरशिप का शुभारंभ किया। नई किआ सेल्टोस आधुनिक डिजाइन और एडवांस्ड टेक्नोलॉजी के साथ पेश की गई है। इसके बोल्ट एक्सटीरियर, शाप एलईडी हेड लेम्पस और दमदार रो प्रेजेंस मिलता है। कैबिन में बड़ा टचस्क्रीन इंफोटेनमेंट सिस्टम, डिजिटल इंस्ट्रूमेंट क्लस्टर, कनेक्टेड कार टेक्नोलॉजी, वायरलेस चार्जिंग और प्रीमियम इंटीरियर दिया गया है। सेप्टी के लिए एडीएस टेक्नोलॉजी, मल्टीपल एयर वेस, 360 डिग्री कैमरा, इलेक्ट्रॉनिक स्टेबिलिटी कंट्रोल जैसे फीचर्स शामिल हैं। परफॉर्मेंस के लिहाज से नई सेल्टोस पेट्रोल और डीजल इंजन विकल्पों में उपलब्ध है जो बेहतर माइलेज और स्मूथ ड्राइविंग अनुभव देती है।



विकसित भारत जी राम जी अधिनियम को लेकर हुई जिला स्तरीय कार्यशाला



अधिनियम के तहत ग्रामीण परिवारों को 125 दिनों के सुनिश्चित रोजगार की गारंटी मिलेगी। इससे मजदूरों की आमदनी में स्वाभाविक रूप से बढ़ोतरी होगी। उन्होंने स्पष्ट किया कि मजदूरी भुगतान अब सात दिनों के भीतर किया जाएगा। खेती - किसानों के कार्यों को सुरक्षित रखने के लिए भी अधिनियम में महत्वपूर्ण प्रावधान किया गया है। जिला स्तरीय कार्यशाला आगामी दिनों में डल स्तरीय कार्यशाला आयोजित कर जनजागरण अभियान किया जाएगा। इस दौरान गोपाल कृष्ण मिश्रा, अजीत सिंह, शशिकला भगत, संजय सिंह, दीनानाथ यादव, अरुण केसरी, अजय गुप्ता, हीरामणि निरंजु, मुकेश गुप्ता, मुकेश गुप्ता, बसंती भगत, अजय यादव, सुखमा मिंज, मंगलम पाण्डेय, विजय प्रताप सिंह, सीताराम गुप्ता, धीरेन्द्र द्विवेदी, शिव शंकर शुक्ला, रोजनी सोनी सहित अन्य कार्यकर्ता मौजूद थे।

छत्तीसगढ़ प्रदेश संयुक्त शिक्षक संघ की नई कार्यकारिणी गठित

प्रतापपुर। छत्तीसगढ़ प्रदेश संयुक्त शिक्षक संघ की जिला एवं ब्लॉक इकाई प्रतापपुर की नई कार्यकारिणी घोषित कर दी गई है। 16 जनवरी को ब्लॉक इकाई प्रतापपुर की एक ऑनलाइन बैठक आयोजित की गई, जिसमें जिला अध्यक्ष सचिन त्रिपाठी एवं ब्लॉक अध्यक्ष राजकुमार सिंह के अनुमोदन के पश्चात सर्वसम्मति से नई कार्यकारिणी का गठन एवं विस्तार किया गया। प्रतापपुर विकासखंड से कई शिक्षकों को जिला कार्यकारिणी में महत्वपूर्ण दायित्व सौंपे गए हैं। जिला कार्यकारिणी में भूपत सिंह चौहान को वरिष्ठ जिला उपाध्यक्ष, श्रीमती प्रतिमा सिंह को जिला उपाध्यक्ष, कृपाल नाथ तिवारी को महिला प्रकोष्ठ जिला संपादन सलाहकार, धर्मपाल सिंह को जिला संयोजक, भास्कर सिंह को जिला सचिव, करमचंद गुप्ता को जिला महामंत्री तथा बहादुर खान और अखिलेश पांडे को जिला संपादन सचिव नियुक्त किया गया है। ब्लॉक स्तर पर राजकुमार सिंह को पुनः ब्लॉक अध्यक्ष बनाया गया है। मोतीलाल सिंह को संरक्षक, जनादेव गुप्ता एवं मुन्ना राजवाड़े को वरिष्ठ उपाध्यक्ष, आनंद गुप्ता, दुर्गा शरण सिंह एवं महेंद्र सिंह को उपाध्यक्ष बनाया गया। कुंदन मिश्रा संपादन सलाहकार, शैलेश जायसवाल सचिव, महावीर राम एवं शिव दुलार पाटेल महामंत्री, अजय कुशवाहा कोषाध्यक्ष, उज्जैन यादव मोडिया प्रभारी, विनय तिवारी प्रवक्ता, विष्णु जायसवाल, सरजू प्रसाद धुवें एवं मुकेश राजवाड़े संपादन सचिव तथा रामेश्वर राजवाड़े को संपादन मंत्री की जिम्मेदारी दी गई। महिला प्रकोष्ठ के विस्तार को लेकर आगामी बैठक में निर्णय लेने पर सहमति बनी।

स्वच्छ भारत मिशन की राज्य सलाहकार ने किया ग्राम पंचायतों का निरीक्षण

हरिभूमि न्यूज || अम्बिकापुर

स्वच्छ भारत मिशन (ग्रामीण) अंतर्गत निर्मित परिसम्पत्ति एवं गतिविधियों की क्रियाशीलता सुनिश्चित करने हेतु राज्य सलाहकार भारत मिशन ग्रामीण श्रीमती मोनिका सिंह ने जनपद पंचायत अम्बिकापुर एवं उदयपुर का निरीक्षण किया। उन्होंने उदयपुर जनपद

स्वच्छ भारत मिशन की राज्य सलाहकार ने किया ग्राम पंचायतों का निरीक्षण



परिक्षेत्र अंतर्गत ग्राम उदयपुर, रामनगर, पुटा, झिरमिटी तथा अम्बिकापुर परिक्षेत्र के ग्राम सकालो व अजीरिमा में मिशन अंतर्गत क्रियान्वित कार्यों एवं घटकों का अवलोकन किया। इस दौरान ग्रामीणों व पंचायत स्तरीय अमलों को संबोधित करते हुए मिशन के कार्यों व विभिन्न घटकों को ज्यादा से ज्यादा प्रचारित व प्रसारित करने कहा। उन्होंने ठोस अपशिष्ट प्रबंधन

अन्तर्गत संलग्न महिला स्व सहायता समूह से चर्चा की साथ ही घर पर ही गीले व सूखे कचरे को पृथक-पृथक करने हेतु लोगों स्वच्छाग्रह किया। इस दौरान 15 वें वित्त से समूहों के मानदेय हेतु उपस्थित सचिव व सरपंच को निर्देशित किया गया। सभी ग्रामीणों से यूजर चार्ज हेतु चर्चा एवं जागरूक करने हेतु निर्देशित किया गया। साथ ही सामुदायिक शौचालय व सोकपिट निर्माण के क्रियाशीलता, उपयोग तथा रखरखाव किए जाने कहा गया। इस दौरान ओडीएफ स्थायित्व व

ओडीएफ प्लस ग्राम निर्माण को लेकर डोर-टू-डोर स्वच्छता संवादा करने, स्कूल एवं आंगनबाड़ियों में सम्पर्क कर स्वच्छता के महत्व को बताए जाने, मॉडल ग्राम निर्माण को लेकर कोटवार एवं चौकीदार के माध्यम से नियमित स्वच्छता मुनादी करने, प्रत्येक शनिवार और रविवार को विशेष स्वच्छता श्रमदान कार्यक्रम का आयोजन तथा स्वच्छाग्राही दीदीयों का नियमित स्वास्थ्य परिक्षण, जिला एवं जनपद स्तर पर सम्मान करने हेतु भी निर्देशित किया गया।

नवीन पाठ्यपुस्तकों पर आधारित शिक्षकों का तीन केंद्रों में प्रशिक्षण का समापन

हरिभूमि न्यूज || विश्रामपुर

विकासखंड सूरजपुर में प्राथमिक कक्षाओं में अध्यापन करा रहे शिक्षकों का नवीन पाठ्यपुस्तकों पर आधारित प्रशिक्षण 295 प्रशिक्षणार्थी शिक्षकों ने लिया हिस्सा



उनके सीखने के स्तर में सकारात्मक सुधार दिखाई दे। संयुक्त संचालक ने शिक्षकों से आह्वान किया कि प्रशिक्षण के दौरान सीखी गई नई शिक्षण पद्धतियों और गतिविधियों का नियमित रूप से कक्षा संचालन में प्रयोग किया जाए, बच्चों को रोचक तरीके से पढ़ाने के लिए शिक्षण सहायक सामग्री का निर्माण और उपयोग अनिवार्य रूप से किया जाए। उन्होंने रट्टन पद्धति को त्यागकर खेल-खेल में एवं गतिविधि आधारित शिक्षा पर जोर देने की बात कही। श्री गुप्ता ने यह भी स्पष्ट किया

मनोज कुमार मंडल ने कहा कि प्रशिक्षण के पश्चात विद्यालय स्तर पर कार्ययोजना तैयार कर उसका नियमित क्रियान्वयन सुनिश्चित किया जाए, ताकि बच्चों की समझ, रुचि एवं शैक्षणिक उपलब्धियों में गुणात्मक वृद्धि हो सके। संस्था के प्राचार्य आशीष कुमार भट्टाचार्य ने प्रशिक्षणार्थियों से अपेक्षा जताई कि वे प्राप्त प्रशिक्षण को व्यवहार में उतारते हुए पढ़ाई के सर्वांगीण विकास में सक्रिय भूमिका निभाएं, प्रशिक्षण कार्यक्रम में शासकीय बालक उच्चतर माध्यमिक विद्यालय विश्रामपुर की प्राचार्य सुचिता खलको, बीआरपी सुदर्शन राजवाड़े सहित मास्टर ट्रेनर्स चंद्रकला कुशवाहा, जीवंती एक्का, मनीष केहरी, राजेश जायसवाल, मेरी रोशन लकड़ा, सुनीता यादव, बसंत मंडल, सुनीता भगत एवं सरिता तिकी उपस्थित रहे, प्रशिक्षण को सफल बनाने में प्रभारी के रूप में गौरी शंकर पांडेय, जितेंद्र तिवारी, पंकज सिंह, सुधीर पटेल, जितेंद्र तिवारी, दुबे एवं संतोष बड़ा सक्षर रहे।

Advertisement for Haribhumi newspaper, featuring the text 'आवश्यक सूचना' (Essential Information) and 'प्रिय ग्राहक बंधुओं आपका अपना' (Dear customers, your own). It includes contact information for Haribhumi at 9826 154736.

Advertisement for 'Ganga Sagar Yatra' (गंगा सागर यात्रा) by Shri Tripura Tirth Yatra Seva Samiti. It features details about the yatra, including dates (March 17-19, 2026) and contact information (7354-411411).